



**ПОСТАНОВЛЕНИЕ**

2024 ел, 3 апрель

г.Казань

**КАРАР**

№ 223

Татарстан Республикасы Министрлар Кабинетының «Татарстан Республикасы дәүләт мөлкәте белән идарә итү» Татарстан Республикасы дәүләт программасын раслау турында» 2013 ел, 31 декабрь, 1140 нчы карары белән расланган «Татарстан Республикасы дәүләт мөлкәте белән идарә итү» Татарстан Республикасы дәүләт программасына үзгәреш кертү хакында

Татарстан Республикасы Министрлар Кабинеты КАРАР БИРӘ:

Татарстан Республикасы Министрлар Кабинетының «Татарстан Республикасы дәүләт мөлкәте белән идарә итү» Татарстан Республикасы дәүләт программасын раслау турында» 2013 ел, 31 декабрь, 1140 нчы карары белән (Татарстан Республикасы Министрлар Кабинетының 2023 ел, 15 сентябрь, 1129 нчы карары белән кертелгән үзгәрешләренә исәпкә алып) расланган «Татарстан Республикасы дәүләт мөлкәте белән идарә итү» Татарстан Республикасы дәүләт программасына, I бүлекне түбәндәге редакциядә баян итеп, үзгәреш кертәргә:

«I. Жир һәм мөлкәт мөнәсәбәтләре өлкәсендә агымдагы хәлне бәяләү

«Татарстан Республикасы дәүләт мөлкәте белән идарә итү» Татарстан Республикасы дәүләт программасы (алга таба – Татарстан Республикасы дәүләт программасы) Татарстан Республикасы дәүләт мөлкәте (алга таба – дәүләт мөлкәте) белән идарә итүнең максималь нәтижәлелеген, аның керемлелеген һәм сакланышын тәмин итүгә юнәлдерелде.

Узган гасырның 90 нчы елларыннан башлап, Татарстан Республикасында жир һәм мөлкәт мөнәсәбәтләрен үстерү берничә тарихи әһәмиятле этап (дәүләт милкен массакуләм хосусыйлаштыруны, базар мөнәсәбәтләрен һәм инфраструктураны, жир һәм муниципаль реформаларны кертеп) аша узды. Хәзерге вакытта дәүләт мөлкәте белән идарә итү түбәндәге үзенчәлекләр белән характерлана:

мөлкәт белән эш иткәндә базар алымнарын куллану;

махсус икътисадый зоналар, технопарклар һәм концессияләр кебек эшмәкәрлеккә ярдәм күрсәтү формаларын үстерү;

масштаблы инвестиция проектларын гамәлгә ашыруда катнашу;

милекнең шактый күләмен гавами хакимиятнең федераль, республика һәм муниципаль дәрәжәләр арасында яңадан бүлү;

учреждениеләрнең мөлкәт комплексын оптимальләштерү, файдаланылмый торган мөлкәтне ачыклау һәм аларны әйләнешкә кертү;

жир асты байлыктарын чыгару тармактарын һәм эшмәкәрлекне үстерү өчен жир кишәрлекләре категориясен үзгәртү;

Татарстан Республикасында территорияль планлаштыруны үстерүдә катнашу;

«Пространство мәгълүматлары илкүләм системасы» Россия Федерациясе дәүләт программасын гамәлгә ашыру кысаларында чаралар оештыру;

тармакны цифрлы трансформацияләү, шул исәптән дәүләт хезмәтләре күрсәтүне цифрлаштыру;

дәүләт мөлкәте белән идарә итү өлкәсендә эшчәнлекнең норматив базасын үстерү һәм жентекле регламентацияләү;

Татарстан Республикасы муниципаль берәмлекләренең жирле үзидарә органнары эшчәнлегенә методологик ярдәм күрсәтүне көчәйтү.

Дәүләт мөлкәте составын һәм структурасын оптимальләштерү, мөлкәттән файдалануны контрольдә тотуны көчәйтү, аның керемлелеген арттыру мәсьәләләре актуаль булып кала.

2024 ел башына Татарстан Республикасының дәүләт активлары 552,02 млрд.сум тәшкил итте, шул исәптән дәүләт учреждениеләренең оператив идарәсендәге мөлкәт кыйммәте – 142,25 млрд.сум, дәүләт унитар предприятиеләренең хужалык карамагындагы мөлкәт кыйммәте – 7,15 млрд.сум, номиналь кыйммәт буенча акцияләренең (өлешләренең) дәүләт портфеле кыйммәте – 174,13 млрд.сум, казна объектлары кыйммәте – 72,65 млрд.сум, Татарстан Республикасы милкендәге жир кишәрлекләренең кадастр кыйммәте – 155,84 млрд.сум.

2023 елның 1 гыйнварына Татарстан Республикасы территориясендә жирләренең гомуми мәйданы 6,78 млн.гектар тәшкил итте, шуларның 3,27 млн.гектар жире (48,2 проценты) хосусый милектә һәм юридик затлар милкендә.

Жир кишәрлекләре белән эш итү хокукы түбәндәге рәвештә бүленә:

федераль хакимият органнарының эш итү хокукы – 1,52 млн.гектар;

Татарстан Республикасы муниципаль берәмлекләренең эш итү хокукы – 1,94 млн.гектар;

Татарстан Республикасының эш итү хокукы – 0,05 млн.гектар.

2024 елның 1 гыйнварына Татарстан Республикасы дәүләт милке реестрында 891 юридик зат исәпләнә, шул исәптән устав капиталында дәүләт өлеше белән

803 дәүләт учреждениесе, 10 дәүләт унитар предприятиесе, 78 хужалык жәмгыяте бар.

2024 елның 1 гыйнварына Татарстан Республикасы милкендә 71 акционерлык жәмгыяте акциясе бар, шул исәптән дәүләт өлеше булмаган 12 жәмгыятәтә махсус хокук («алтын акция») кулланыла.

2026 елга дәүләт унитар предприятиеләре санын 2 берәмлеккә кадәр киметү планлаштырыла, шуның белән бәйләп рәвештә «Финанс-хужалык эшчәнлеген гамәлгә ашыручы Татарстан Республикасы дәүләт унитар предприятиеләренән гомуми санында Татарстан Республикасының зарарлы дәүләт унитар предприятиеләре өлеше» Татарстан Республикасы дәүләт программасы күрсәткеченән чик зурлыгын 50 процентка кадәр арттыру көтелә.

2023 елда дәүләт мөлкәтен файдаланудан һәм сатудан Татарстан Республикасы бюджеты керемнәре 8,11 млрд.сум тәшкил итте.

Хәзерге вакытта автоном һәм бюджет учреждениеләренә оператив идарә итү хокукы кысаларында мөлкәт белән эш итү вәкаләтләре зур күләмдә бирелде.

Шул ук вакытта автоном һәм бюджет учреждениеләренә карата идарә органнарында (милекче, күзәтү советы, гамәлгә куючы) алар белән идарә итү өлкәсендәгә вәкаләтләрнең бер өлеше законнар нигезендә саклана. Бу дәүләт бурычларын билгеләү, закон белән билгеләнгән алыш-бирешләр ясауны килештерү, шулай ук учреждениеләргә беркетелгән күчәмсез мөлкәтне һәм аеруча кыйммәтле күчәмле мөлкәтне карап тоту чыгымнарын исәпкә алып, бурычларның үтәлешен финанс белән тәмин итүне гамәлгә ашыра.

Татарстан Республикасы Жир һәм мөлкәт мөнәсәбәтләре министрлыгы (алга таба – ТР Жир һәм мөлкәт мөнәсәбәтләре министрлыгы) тарафыннан дәүләт мөлкәтеннән файдалану законлылыгын, нәтижәлелеген һәм максатчан файдалануны системалы контрольдә тотуны гамәлгә кертте. 2023 елда ТР Жир һәм мөлкәт министрлыгы тарафыннан учреждениеләргә оператив идарә итү хокукында беркетелгән дәүләт мөлкәтеннән файдалануга һәм учреждениеләргә даими (вакыты чикләнмәгән) файдалану хокукында бирелгән жир кишәрлекләреннән файдалануга 93 тикшерү уздырылды.

Күчәмсез мөлкәтне инвентаризацияләүгә карата гомуми таләпләр Татарстан Республикасы Министрлар Кабинетының «Татарстан Республикасы милкендәгә күчәмсез мөлкәтне инвентаризацияләүне уздыру һәм аны хужалык әйләнешенә жәлеп итү тәртибен раслау турында» 2022 ел, 12 март, 225 нче карары белән расланган Татарстан Республикасы милкендәгә күчәмсез мөлкәтне инвентаризацияләүне уздыру һәм аны хужалык әйләнешенә жәлеп итү тәртибе билгеләнде.

Татарстан Республикасы муниципаль берәмлекләренән жирле үзидарә органнарына югарыда күрсәтеп үтелгән Тәртипкә таянып эш итәргә, муниципаль милекне инвентаризацияләү нәтижәләрен гомумиләштерергә, файдаланмау сәбәпләрен күрсәтеп, файдаланылмый торган күчәмсез мөлкәт объектлары исемлеген расларга, файдаланылмый торган күчәмсез мөлкәт объектларын төркемнәргә бүлүгә һәм хисап елының 10 декабренә кадәр инвентаризация нәтижәләрен ТР Жир һәм мөлкәт министрлыгына жиберергә тәкъдим ителде.

Дәүләт мөлкәтен нәтижәле файдалану максатында Татарстан Республикасы Жир һәм мөлкәт министрлыгы тарафыннан концессия килешүләре механизмыннан файдалану кысаларында дәүләт күчемсез мөлкәт объектларына инвестицияләр жәлеп итү буенча эш алып барыла.

Кече һәм урта эшмәкәрлек субъектларына мөлкәти ярдәм күрсәтү – дәүләт хакимияте органнарының һәм Татарстан Республикасы муниципаль берәмлекләрендәге жирле үзидарә органнарының кече һәм урта бизнесны үстерү буенча эшчәнлегенә өстенлекле юнәлешләреннән берсе.

«Россия Федерациясендә кече һәм урта эшмәкәрлекне үстерү турында» 2007 елның 24 июлендәге 209-ФЗ номерлы Федераль законның 18 статьясында Россия Федерациясе субъектларының башкарма хакимияте органнары тарафыннан кече һәм урта эшмәкәрлек субъектларына арендага, шул исәптән ташламалы шартларда бирү өчен дәүләт мөлкәте исемлеген раслау карала.

Кече һәм урта эшмәкәрлеккә мөлкәти ярдәм күрсәтү өлешендә Татарстан Республикасы дәүләт программасы бурычлары:

кече һәм урта эшмәкәрлек субъектларына бирү өчен билгеләнгән мөлкәт исемлегендә дәүләт мөлкәте санын арттыру;

мөлкәтне арендага бирүнең ташламалы тәртибен камилләштерү;

мөлкәтне биләүгә (файдалануга) бирү процедураларының үтә күренмәләгән гадиләштерү һәм арттыру.

2023 елда ТР Жир һәм мөлкәт мөнәсәбәтләре министрлыгы тарафыннан казна мөлкәтенә карата 35 аукцион, шул исәптән кече һәм урта эшмәкәрлек субъектлары өчен 23 аукцион оештырылды.

«Россия Федерациясендә жирле үзидарә оештыруның гомуми принциплары турында» 2003 елның 6 октябрдәге 131-ФЗ номерлы Федераль закон нигезендә жирле үзидарә органнарына элек исәпкә алынган күчемсез мөлкәт объектларының хокук ияләрен ачыклау, «Күчемсез мөлкәтне дәүләт теркәвенә алу турында» 2015 елның 13 июлендәге 218-ФЗ номерлы Федераль закон (218-ФЗ номерлы Закон) нигезендә Күчемсез мөлкәтнең бердәм дәүләт реестрына керту өчен күчемсез мөлкәт объектларының хокук ияләре турында белешмәләр жибәрү вәкаләтләре һәм йөкләмәләре бирелде.

Дәүләт теркәве, кадастр һәм картография федераль хезмәтенә Татарстан Республикасы буенча идарәсе бәяләве буенча 2022 елның 1 мартына Татарстан Республикасы территориясендә хокук ияләре булмаган 847 меңнән артык күчемсез мөлкәт объекты исәпләнә, шуларның якынча 700 мең күчемсез мөлкәт объекты 218-ФЗ номерлы Законның гамәле потенциалы рәвештә кагыла (белешмә өчен: эгәр күчемсез мөлкәт объектына хокук билгеләү документлары яки әлегә күчемсез мөлкәт объектына хокукны раслый торган документлар «Күчемсез мөлкәткә хокукларны һәм аның белән алыш-бирешләрне дәүләт теркәвенә алу турында» 1997 елның 21 июлендәге 122-ФЗ номерлы Федераль закон үз көченә керткән көнгә кадәр (1998 елның 31 гыйнварына кадәр) рәсмиләштерелгән һәм әлегә хокуклар Күчемсез мөлкәтнең бердәм дәүләт реестрында теркәлмәгән булса, 218-ФЗ номерлы Законның гамәле күчемсез мөлкәт объектларына кагыла).

2022 елның 1 марты – 2024 елның 3 гыйнвары чоры өчен 518-ФЗ номерлы Закон

кысаларында 135 629 объект буенча Күчәмсез мөлкәтнең бердәм дәүләт реестрына Татарстан Республикасы муниципаль берәмлекләренең жирле үзидарә органнары карарлары нигезендә хокук ияләре турында белешмәләр кертелде, 231 076 объект буенча элек барлыкка килгән хокук теркәүгә алынды һәм башка чаралар уздырылды, 277 670 объект кадастр исәбеннән алынды.

218-ФЗ номерлы Законны гамәлгә ашыруны тәмин итү максатларында Татарстан Республикасы Жир һәм мөлкәт мөнәсәбәтләре министрлыгы, Дәүләт теркәве, кадастр һәм картография федераль хезмәтенең Татарстан Республикасы буенча идарәсе белән берлектә, Татарстан Республикасы муниципаль берәмлекләренең жирле үзидарә органнарына методик, оештыру һәм гамәли ярдәм күрсәтү буенча чаралар күрелә. Татарстан Республикасының һәр муниципаль берәмлегендә даими нигездә ярдәм күрсәтү өчен Дәүләт теркәве, кадастр һәм картография федераль хезмәтенең Татарстан Республикасы буенча идарәсеннән җаваплы затлар билгеләнде.

Татарстан Республикасында жир кишәрлекләрен булдыру һәм аларны күпбалалы гаиләләргә бирү эше дәвам итә. Татарстан Республикасы муниципаль берәмлекләренең жирле үзидарә органнары мәгълүматлары буенча 2024 елның 1 гыйнварына Татарстан Республикасында барлыгы 78,18 меңнән артык күпбалалы гаилә исәпләнә, шулардан 72,01 меңнән артык гаилә жир кишәрлеге алу исемлегенә кертелде.

Татарстан Республикасы муниципаль берәмлекләренең жирле үзидарә органнары, ТР Жир һәм мөлкәт мөнәсәбәтләре министрлыгы белән берлектә, күпбалалы гражданнарга жир кишәрлекләре бирү процессын оештыру эше алып барыла. Нәтижәдә 47,41 меңнән артык күпбалалы гаилә жир кишәрлекләрен милеккә алды.

Республиканың берничә районында жир кишәрлекләре бирү эше өстәмә жир кишәрлекләрен эзләүгә бәйле рәвештә туктатып торылды. Жир кишәрлекләренә шактый кытлык бар, аларны Казан һәм Яр Чаллы шәһәрләренең күпбалалы гаиләләренә бүлеп бирү мәсьәләсе кискен тора. Күпбалалы гаиләләр өчен өстәмә жир кишәрлекләре булдыру эшләрен үткәрүне финанслау мәсьәләсе актуаль булып кала.

Хәзерге вакытта, югарыда баян ителгәннәргә бәйле рәвештә, Татарстан Республикасы дәүләт программасының «Хисап елы башына жир кишәрлеген түләүсез бирү өчен исәпкә баскан Татарстан Республикасы күпбалалы гаиләләренә гомуми санында Жир кишәрлекләрен түләүсез алган Татарстан Республикасы күпбалалы гаиләләре өлеше» күрсәткече зурлыгын арттыру буенча динамика юк.

ТР Жир һәм мөлкәт министрлыгы тарафыннан Россия Федерациясе милкендәге жир кишәрлекләренә карата «ДОМ.РФ» акционерлык җәмгыяте белән хезмәттәшлек гамәлгә ашырыла.

Ятим балаларның һәм ата-ана тәрбиясеннән мәхрүм калган балаларның торак хокукларын тәмин итү өлеге категориядәге гражданнарга дәүләт ярдәме күрсәтү чараларының аерылгысыз өлеше булып тора һәм республика житәкчелегенен, кызыксынучы министрлыкларның, Татарстан Республикасы муниципаль берәмлекләре жирле үзидарә органнарының аерым контролендә тора.

Ятим балаларны һәм ата-ана тәрбиясеннән мәхрүм калган балаларны торак белән тәмин итү өлкәсендә Татарстан Республикасының дәүләт вәкаләтләре

үтөлешен контрольдә тоту түбәндәгеләргә йөкләнде:

Татарстан Республикасы Мәгариф һәм фән министрлыгы – ятим балалар белән эшләү, аларны торак урыннары белән тәэмин итү буенча;

Татарстан Республикасы Жир һәм мөлкәт мөнәсәбәтләре министрлыгы – ятим балалар өчен махсулаштырылган торак фонды булдыру һәм аның белән идарә итү.

2013 – 2023 еллар дәвамында ТР Жир һәм мөлкәт мөнәсәбәтләре министрлыгы тарафыннан Татарстан Республикасы милкенә 4 725 торак урын сатып алынды. Алар Татарстан Республикасының махсулаштырылган торак фонды составына кертелде һәм ятим балаларга наем шартнамәләре буенча бирелде.

Татарстан Республикасы дәүләт программасын гамәлгә ашыруга каралган акчалардан файдалануның нәтижәлелеген арттыру өчен чаралар исемлегенә төзәтмәләр кертелә, Татарстан Республикасы дәүләт программасы чараларын гамәлгә ашыру өчен кирәкле инструментлар жыелмасы камилләштерелә, нәтижәсез чаралар төшереп калдырыла.

Татарстан Республикасы дәүләт программасы үтөлешенә максатчан күрсәткеч – Татарстан Республикасы дәүләт программасындагы барлык күрсәткечләрнең чик зурлыкларына фактта ирешү.

Татарстан Республикасы дәүләт программасын финанслау тиешле финанс елына һәм план чорына Татарстан Республикасы бюджеты турында Татарстан Республикасы законнары нигезендә гамәлгә ашырыла.».

Татарстан Республикасы  
Премьер-министры

А.В.Песошин